

‘देश के किसानों व छोटे-छोटे उत्पादकों के हित के साथ किसी भी कीमत पर समझौता नहीं करेंगे’

भारत सरकार ने अमेरिका के साथ टैरिफ वार्ता में अपना रुख थोड़ा और कड़ा किया

– डॉ सतीश मिश्रा –
– राष्ट्रदूत दिल्ली ब्यूरो –
नई दिल्ली, 24 अगस्त। अमेरिका के प्रति अब तक नरम और झुकने की भारत की विदेश नीति के रुख में सख्ती के संकेत देते हुए, विदेश मंत्री एस. जयशंकर ने आज अमेरिका द्वारा भारतीय वस्तुओं पर लगाए गए ”अनुचित और अन्यायपूर्ण” टैरिफ की तीखी आलोचना की। यह बयान उस समय आया है जब ट्रंप प्रशासन ने रूस से तेल खरीदने को लेकर भारत पर दंडस्वरूप शुल्क 50 प्रतिशत से अधिक कर दिया है।

अमेरिकी प्रशासन के साथ अब तक समझौतावादी रुख अपनाने के बजाय, जयशंकर ने कहा कि वांछिगटन के साथ व्यापार वार्ता जारी है, लेकिन कुछ सीमाएं हैं जिन्हें नई दिल्ली को बनाए रखना और बचाना होगा। यह बयान तब आया है जब अमेरिका द्वारा लगाए गए भारी अतिरिक्त शुल्क कुछ ही दिनों में लागू होने वाले हैं। भारतीय वस्तुओं पर अमेरिका द्वारा लगाए गए टैरिफ अब 50 तक पहुंच चुके हैं – जो कि वांछिगटन द्वारा लगाए गए सबसे ऊंचे शुल्कों में से एक है, 25

- पर फिर भी इस संदर्भ में वार्ता जारी रखने का संकेत भी दिया, क्योंकि विदेश मंत्री एस.जयशंकर के अनुसार, हम दो बड़े देश हैं अतः वार्तालाप जारी रखना जरूरी है, और वार्ता की लाइन नहीं काटनी चाहिए।
- हालांकि, दूसरी ओर अमेरिका से अगस्त के तीसरे सप्ताह में भारत आने वाली अमेरिकी टीम की यात्रा अमेरिका ने स्थगित कर दी हैं, तथा भारत पर लगाई गई भारी टैरिफ बातचीत से कम होने की सम्भावना खत्म हो गई है, क्योंकि नई टैरिफ 27 अगस्त से लागू होने की घोषणा पहले ही हो चुकी है।
- भारी टैरिफ के कारण भारत की इकोनॉमिक ग्रोथ 0.8 प्रतिशत तो घटेगी ही, साथ में भारत के, विश्व में “मैन्युफैक्चरिंग हब” (औद्योगिक उत्पादन का केन्द्र) बनने के सपने की हवा निकल सकती है।

प्रतिशत शुल्क पहले ही लागू हो चुका है, और शेष 25 प्रतिशत 27 अगस्त से लागू होने वाला है।
25 से 29 अगस्त तक प्रस्तावित, अमेरिका के व्यापार प्रतिनिधियों की भारत यात्रा को रद्द कर दिया गया है, उन्होंने

विशेष रूप से किसानों और छोटे उत्पादकों के हितों का उल्लेख किया। भारत और अमेरिका के बीच व्यापार वार्ता इस साल की शुरुआत में टूट गई थी, क्योंकि भारत ने अपने विशाल कृषि और डेयरी क्षेत्रों को खोलने से इनकार कर दिया था। दोनों देशों के बीच द्विपक्षीय व्यापार 190 बिलियन से अधिक का है। जयशंकर ने कहा, अपने राष्ट्रीय हित में निर्णय लेना हमारा अधिकार है। कैपिटल इकोनॉमिक्स के विश्लेषकों ने शुरुवार को कहा कि यदि अमेरिका के सभी शुल्क लागू होते हैं और बने रहते हैं, तो इससे भारत की आर्थिक वृद्धि दर में इस वर्ष और अगले वर्ष दोनों में 0.8 प्रतिशत अंक की गिरावट आ सकती है। उन्होंने कहा, दीर्घकाल में यह नुकसान और भी बड़ा हो सकता है, क्योंकि उच्च शुल्क के कारण, ग्लोबल मैनुफैक्चरिंग हब होने का भारत का आकर्षण खत्म हो सकता है। जयशंकर ने अमेरिकी राष्ट्रपति डॉनाल्ड ट्रंप की नीतियों को "असामान्य" बताया। (शेष अंतिम पृष्ठ पर)

नाबालिग बालिका से दुष्कर्म के मामले में पड़ोसी युवक गिरफ्तार

जयपुर, 24 अगस्त। बिंदायका थाना इलाके में एक शांतिर बदमाश ने 12 वर्षीय नाबालिग को काम के बहाने घर पर बुलाया और उसके साथ दुष्कर्म किया। तबियत खराब होने पर बच्ची ने मामले की जानकारी अपनी माँ को दी। जिसके बाद बच्ची को हॉस्पिटल में भर्ती कराया। मेडिकल इत्ताल पर अस्पताल

- माता-पिता के जाने के बाद 12 वर्षीय बालिका को पड़ोसी युवक ने काम के बहाने घर बुला कर दुष्कर्म किया।

पहुंची पुलिस ने पचां बयानों के आधार पर पड़ोसी युवक के खिलाफ पॉरको एक्ट के तहत मामला दर्ज कर उसे गिरफ्तार कर न्यायालय के आदेश पर जेल भेज दिया। एडिशनल डीसीपी सुलेश चौधरी ने बताया कि 12 वर्षीय नाबालिग छठी क्लास की छात्रा है । 20 अगस्त को माता -पिता के घर से जाने के बाद आरोपी ने उसे अकेलापाकर काम के (शेष अंतिम पृष्ठ पर)

पत्नी को जिंदा जलाने वाला पुलिस की गोली से घायल हुआ

कस्टडी से भागने का प्रयास कर रहे विपिन भाटी के पैर में गोली लगी, जिम्स अस्पताल में भर्ती

ग्रेटर नोएडा, 24 अगस्त। कासना कोतवाली क्षेत्र के सिरसा गांव में पत्नी की पेट्रोल डालकर हत्या करने वाले हत्या के आरोपी भति विपिन भाटी ने पुलिस कस्टडी से भागने का प्रयास किया। पुलिस आरोपी को ज्वलनशील पदार्थ की बरामदगी के लिए ले जा रही थी। पुलिस का दावा है कि आरोपी ने उउ निरीक्षक की पिस्तौल निकाल कर भागने की कोशिश की और पुलिस टीम पर फायरिंग कर दी। मजबूरन पुलिस को गोली चलानी पड़ी। पैर में पुलिस की गोली लगने से आरोपी घायल हो गया। पुलिस ने उसे जिम्स अस्पताल में भर्ती कराया है। ज्ञात हो कि बृहस्पतिवार को सिरसा गांव में हत्या के आरोपी पति विपिन ने दहेज में 35 लाख रुपए की मांग पूरी न होने पर पेट्रोल डालकर अपनी पत्नी निक्की को जिंदा जला दिया था। सिरसा गांव में महिला निक्की की जलकर हुई दर्दनाक मौत के मामले में निक्की के पांच वर्षीय बेटे का वीडियो भी

- सिरसा गांव में आरोपी विपिन ने, दहेज में 35 लाख रुपये की मांग पूरी न होने पर पेट्रोल डाल कर अपनी पत्नी को जिंदा जला दिया था।

सोशल मीडिया पर वायरल हो रहा है। वीडियो में बच्चा मां के साथ पिता द्वारा की गई मारपीट व बर्बरता की कहानी बर्ण करता नजर आ रहा है। बच्चा बताता है कि मां के साथ पहले उसके पिता ने मारपीट की। फिर पेट्रोल डालकर आग लगा दी। बेटी के साथ हुई बर्बरता व दर्दनाक घटना के बाद रूपबास गांव में मातम पसरा है। पीड़िता के स्वजनों का आरोप है कि विपिन शराब का आदि था। जिसके बाद से ही घर में झगड़े बढ़ गए

थे। वह कुछ करता भी नहीं था। पीड़िता के पिता ने कहा, "मेरी बड़ी बेटी ने मुझे कॉल कर मामले की जानकारी दी। हम लोग आनन-फानन में अस्पताल पहुंचे। ये लोग उसे आग के हवाले कर भाग गए थे। पड़ोसी उसे फोर्टिस अस्पताल ले गए। जब हम पहुंचे, तो वह 70 प्रतिशत जल चुकी थी। डॉक्टरों ने बेटी को सफदरजंग अस्पताल रेफर कर दिया। हम एंबुलेंस बुक करके उसे सफदरजंग अस्पताल ले गए, जहां उसे मृत घोषित कर दिया गया।" पिता ने आरोपियों को फांसी की सजा देने की मांग करते हुए कहा कि उसकी (बेटी) सास ने उस पर मिट्टी का तेल डाला और उसके पति ने उसे आग लगा दी। अब जब मेरी बेटी मर चुकी है, तो उनकी दहेज की मांगें पूरी हो गई हैं। उन्होंने गाड़ी की डिमांड कर मेरी बेटी को प्रताड़ित किया।मेरी दोनों बेटियों की शादी एक ही परिवार में हुई थी। मेरे पोते ने भी सबको बताया है कि कैसे और क्या हुआ?"

बंगलादेश पुलिस का पूर्व अधिकारी गिरफ्तार

कोलकाता, 24 अगस्त। पश्चिम बंगाल में सीमा सुरक्षा बल (बीएसएफ) ने उत्तर 24 परगना में भारतीय क्षेत्र में अवैध रूप से प्रवेश करने के आरोप में बंगलादेश के एक पूर्व पुलिस अधिकारी को गिरफ्तार किया है।

आधिकारिक सूत्रों ने रविवार को यह जानकारी दी। सूत्रों ने बताया कि बीएसएफ ने शनिवार शाम बंगलादेश के

- सीमा सुरक्षा बल ने भारतीय सीमा में अवैध रूप से प्रवेश करते हुए पकड़ा।

मेमन सिंह जिले के मुक्तागाछा में सशस्त्र बलों की दूसरी बटालियन के पूर्व एसएसी अफरुज्जमां को उत्तर 24 परगना के स्वरूपनगर में हकीमपुर सीमा पार करते समय हिरासत में लिया। इसके बाद बीएसएफ ने उसे पश्चिम बंगाल पुलिस को सौंप दिया। पुलिस उसे आज बशीरहाट महाकुमा अदालत में पेश करेगी। शेख हसीना के शासनकाल के दौरान अफरुज्जमां बंगलादेश पुलिस (शेष अंतिम पृष्ठ पर)

ड्रग का इंजेक्शन देकर युवक की हत्या

जयपुर, 24 अगस्त। सांगानेर सदर थाना इलाके में ड्रग का इंजेक्शन देकर एक युवक की हत्या करने का मामला सामने आया है। शांतिर बदमाश ने मृतक के मोबाइल पर कॉल कर पुरानी रंजिश खत्म करने का झंसा देकर बुलाया और उसे मौत के घाट उतार दिया। सूचना मिलने पर मौके पर पहुंची पुलिस ने शव को अपने कब्जे में लेकर पोस्टमार्टम के लिए महात्मा गांधी अस्पताल के मुरांधर में भिजवाया, पोस्टमार्टम के बाद शव परिजनों के सुपुर्द कर दिया। पुलिस ने मृतक की पत्नी की शिकायत वे कोर्ट के आदेश पर हत्या का मामला दर्ज कर जांच

- पुरानी रंजिश खत्म करने के लिए मृतक को मोबाइल पर कॉल करके बुलाया था।

शुरू कर दी है। पुलिस ने बताया कि प्रताप नगर द्वारकापुरी निवासी ज्योति सिंह (25) का आरोप है कि उसका पति हिम्मत सिंह (27) मजदूरी करता था, बलवीर मीणा और रविंद्र से उसके पति हिम्मत का काफी समय से झगडा चल रहा था। 26 जून को सुबह आठ बजे आरोपी रविंद्र ने हिम्मत सिंह को कॉल कर पुरानी रंजिश खत्म करने का झंसा देकर बुलाया। काफी देर तक जब हिम्मत घर नहीं लौटा तो उसके मोबाइल पर कॉल किया। लेकिन हिम्मत सिंह ने फोन नहीं उठाया। 27 जून को सुबह बलवीर के भाई ने कॉल कर हिम्मत के चोट लगने की बात कही और खुद को सांगानेर सदर थाने में बताया। पीड़िता थाने में पहुंची तो (शेष अंतिम पृष्ठ पर)

‘बिहार में हटाये गये 65 लाख नामों में एक भी भाजपा नहीं’

राहुल गांधी ने अररिया में चुनाव आयोग और भाजपा की मिलीभगत का आरोप लगाया

अररिया, 24 अगस्त । लोकसभा में नेता प्रतिपक्ष और कांग्रेस के नेता राहुल गांधी ने कहा कि बिहार में विशेष गहन पुनरीक्षण (एसआईआर) के बाद हटा दिए गए 65 लाख मतदाताओं में एक भी नाम भारतीय जनता पार्टी (भाजपा) के लोगों का नहीं है, जो चुनाव आयोग और उनकी मिलीभगत को बताता है। गांधी ने रविवार को यहां एक संवाददाता सम्मेलन में कहा कि इतनी बड़ी संख्या में लोगों के नाम कटे हैं, उसकी वजह से ज्यादातर राजनीतिक पार्टियां चुनाव आयोग से सवाल पुछ रही हैं। उन्होंने कहा कि बस भाजपा एक अकेली पार्टी है जिसका कोई भी मतदाता सूची से बाहर नहीं हुआ और उन्होंने चुनाव आयोग के पास कोई शिकायत दर्ज नहीं की। उन्होंने तंज कसते हुए कहा कि इसे मिलीभगत नहीं कहेंगे तो क्या कहेंगे? राहुल गांधी ने कहा कि वोटर अधिकार यात्रा की अपार सफलता बता रही है कि लोगों में चुनाव आयोग के कार्यकलापों को लेकर रोष है। उन्होंने कहा कि बिहार के कोने कोने में उमड़

- लोकसभा में विपक्ष के नेता राहुल गांधी ने कहा कि वोटर अधिकार यात्रा की अपार सफलता बताती है कि लोगों के बीच चुनाव आयोग के कार्यकलापों को लेकर रोष है।

रही भीड़ स्वतः स्फूर्त है और प्रायोजित नहीं है। लोग खुद चल कर आ रहे हैं और लोकतंत्र बचाओ अभियान में हिस्सा ले रहे हैं। गांधी ने कहा कि महाराष्ट्र, हरियाणा और कर्नाटक में वोट चोरी से सम्बंधित सवालों का जवाब चुनाव आयोग ने नहीं दिया। उन्होंने कहा कि चुनाव आयोग से सवाल पूछना भी गुनाह है और उसी सवाल पर पक्ष और विपक्ष के लिए आयोग का रवैया अलग अलग है। उन्होंने कहा कि जब मैंने वोट चोरी की बात की

तब चुनाव आयोग ने एफिडेविट मांगा लेकिन वहीं सवाल भाजपा के नेता अनुराग ठाकुर ने पूछा तो उनसे कुछ भी नहीं मांगा गया। लोकसभा में नेता प्रतिपक्ष ने कहा कि चुनाव आयोग के पास हमारे सवालों का कोई जवाब नहीं है और उल्टे हमारे उपर भ्रम फैलाने का आरोप लगा दिया जाता है। उन्होंने कहा कि यात्रा में आयी भीड़ बता रही है कि हमारे सवाल जनता के सवाल हैं। गांधी ने कहा कि वोटर अधिकार यात्रा के दौरान उनकी मुलाकात गरीब किसानों से हुई है। ज्यादातर किसान सरकार की अनदेखी से परेशान हैं और भविष्य में अगर उनके गठबंधन की सरकार आई तो किसानों की सुरक्षा के लिए विशेष प्लान बनाया जाएगा और उन्हें कर्ज से मुक्ति दिलाने का प्रयास किया जाएगा। साथ में उनकी फसलों के भंडारण और उचित कीमत पर बिक्री की भी व्यवस्था की जाएगी। गांधी उस सवाल को टाल गये जिसमें पूछा गया कि तेजस्वी यादव ने (शेष अंतिम पृष्ठ पर)

चन्द्रबाबू नायडू पर ओबेरॉय होटल को 1500 करोड़ की तिरूपति की भूमि देने का आरोप

तिरूपति मंदिर के पूर्व अध्यक्ष ने आरोप लगाया कि शहरी क्षेत्र की बेशकीमती भूमि को ग्रामीण इलाके की भूमि से बदला जा रहा है

तिरुपति, 24 अगस्त। वाय.एस. आर. सी.पी. के वरिष्ठ नेता और तिरुमला तिरुपति देवस्थानम (टी.टी.डी.) के पूर्व अध्यक्ष भुमना करुणाकर रेड्डी ने रविवार को आंध्र प्रदेश के मुख्यमंत्री एन चंद्रबाबू नायडू पर तीखा हमला बोलते हुए आरोप लगाया कि उन्होंने जमीन की अदला-बदली को आड़ में तिरुपति मंदिर (टीटीडी) की बेहद कीमती संपत्ति ओबेरॉय होटल्स को सौंपने की "साजिश" रची है। तिरुपति स्थित अपने आवास पर मीडिया से संबोधित करते हुए रेड्डी ने खुलासा किया कि तिरुपति शहरी क्षेत्र में लगभग 1,500 करोड़ रुपये मूल्य की टीटीडी की 20 एकड़ बेशकीमती जमीन को ग्रामीण इलाकों में स्थित पर्यटन विभाग की कम कीमत वाली जमीन से बदला जा रहा है। उन्होंने कहा कि इससे टीटीडी को 1,000 करोड़ रुपये से ज्यादा का नुकसान होगा। उन्होंने बताया कि 7 मई

को टीटीडी की एक विशेष बैठक भूमि विनियमन के एकमात्र एजेंडे के साथ बुलाई गई थी और एक महीने के भीतर, 7 अगस्त को सरकार ने सौदे को मंजूरी देते हुए एक सरकारी आदेश जारी कर दिया। उन्होंने कड़ी आलोचना करते हुए कहा "एजेंडा पत्रों में जानबूझकर भूमि मूल्यांकन का उल्लेख नहीं किया गया और यहां तक कि टीटीडी संपत्ति को भक्तों द्वारा मंदिर को दान की गई इनाम भूमि के रूप में संदर्भित किया गया जिससे यह साजिश और भी संदिग्ध हो गई। उन्होंने कहा, "सरकार का असली इरादा यह जगह ओबेरॉय होटल्स को सौंपना है, जिससे वे पवित्र तिरुमला पहाड़ियों के और भी करीब एक आलीशान होटल बना सके, जो पहले

प्रस्तावित जगह से भी ज्यादा नजदीक है, जिसका चंद्रबाबू नायडू ने खुद कभी विरोध किया था। वही चंद्रबाबू नायडू, जिन्होंने कभी ओबेरॉय को अस्वीकार कर दिया था, अब उन्हें भगवान वेंकटेश्वर स्वामी के द्वार पर एक प्रमुख स्थान दे रहे हैं। यह विकास नहीं, दिनदहाड़े लूट है।" टीटीडी के पूर्व अध्यक्ष ने आगे पूछा कि जब सरकार के पास रेनीगुंटा, हवाई अड्डे के पास और ग्रामीण तिरुपति में सार्वजनिक भूमि के विशाल क्षेत्र उपलब्ध है, तो उसने मंदिरों की भूमि का विनियम क्यों किया? उन्होंने कहा, "केवल भगवान की अमूल्य भूमि को ही क्यों निशाना बनाया जाए? इससे साबित होता है कि यह लूट का एक पूर्व-नियोजित कृत्य है।"

चंद्रबाबू नायडू, उपमुख्यमंत्री के. पवन कल्याण और टीटीडी के अध्यक्ष बी.आर. नायडू को सीधे तौर पर जिम्मेदार ठहराते हुए रेड्डी ने सरकारी आदेश को तुरंत वापस लेने की मांग की और दुनिया भर के भक्तों से इस विश्वासघात का विरोध करने का आग्रह किया। रेड्डी ने कहा " यह सिर्फ भूमि के बारे में नहीं है, बल्कि यह दुनिया भर में वेंकटेश्वर स्वामी के भक्तों की आस्था, विश्वास और गरिमा का सवाल है।"

बिहार में 98.2 प्रतिशत मतदाताओं के दस्तावेज प्राप्त हुए

नयी दिल्ली, 24 अगस्त। बिहार में मतदाता सूची के विशेष गहन पुनरीक्षण (एसआईआर) कार्यक्रम के अंतर्गत नयी मतदाता सूची के मसौदे को लेकर इस समय चल रहे दावे और आपत्तियों के दौर में कुल 98.2 प्रतिशत मतदाताओं के दस्तावेज प्राप्त हो चुके हैं। यह जानकारी चुनाव आयोग की रविवार को जारी एक विज्ञित में दी गयी है।

दावे और आपत्तियां दाखिल कराने के लिए अभी आठ दिन बाकी हैं।

- चुनाव आयोग ने रविवार को एक विज्ञप्ति में यह जानकारी दी। अभी दावे, आपत्तियां दाखिल करने के लिए आठ दिन बाकी हैं।

आयोग ने कहा है, ‘ बिहार का एसआईआर कार्यक्रम निर्धारित समय के अनुसार चल रहा है। प्राप्त सभी दस्तावेजों और आपत्तियों पर निर्णय और पात्रता दस्तावेजों का सत्यापन 25 सितंबर, 2025 तक पूरा किया जाना है और अंतिम जांच के बाद, अंतिम मतदाता सूची 30 सितंबर 2025 को प्रकाशित की जाएगी। दावे और आपत्ति का समय सूची के मसौदे में किसी भी त्रुटि में सुधार कराने का अवसर प्रदान करता है। इस (शेष अंतिम पृष्ठ पर)

विद्युत लोको शेड व नई ट्रेनों की मांग, ज्ञापन सौंपा

गंगापुर सिटी, (निर्स)।क्षेत्रीय विकास मंच गंगापुर सिटी ने रेलवे विकास और आमजन की सुविधा से जुड़े दो महत्वपूर्ण मुद्दों को लेकर मंडल रेल प्रबंधक कोटा को ज्ञापन सौंपा। मंच ने डीआरएम से गंगापुर सिटी में विद्युत लोको शेड की स्थापना के लंबित प्रस्ताव को रेलवे बोर्ड तक शीघ्र भेजने की मांग की।

ज्ञापन में बताया गया कि गंगापुर सिटी में रेलवे की लगभग 444 एकड़ भूमि, आधुनिक मार्शल यार्ड, कैरिज डिपो, रेलवे क्वार्टर, स्टाफ रूम और अन्य सुविधाएं पहले से उपलब्ध हैं, जिससे न्यूनतम लागत में लोको शेड स्थापित किया जा सकता है। मंच ने यह भी उल्लेख किया कि मार्च 2025 में लोकसभा में स्थानीय सांसद हरिश्चंद्र मीणा द्वारा यह मांग उठाई जा चुकी है।

■ क्षेत्रीय विकास मंच ने डीआरएम को सौंपा ज्ञापन

इसके अतिरिक्त करौली-धौलपुर सांसद भजनलाल जाटव ने 4 अगस्त 2025 को सरमथुरा-गंगापुर सिटी रेल लाइन को डीपीआर स्वीकृति के लिए लोकसभा में आग्रह किया। मंच ने सरमथुरा-गंगापुर सिटी रेल लाइन को उत्तर भारत की कनेक्टिविटी और राष्ट्र ीय सुरक्षा की दृष्टि से अत्यंत महत्वपूर्ण बताया। इसके साथ ही गंगापुर सिटी से जयपुर एवं अलवर/रेवाड़ी दिशा में नई ट्रेनों के संचालन और अनुपयोगी रेलवे भूमि का उपयोग ट्रेनिंग सेंटर एवं कंटेनर डिपो जैसी परियोजनाओं के लिए करने की

भी मांग की गई। मंच ने कोटा डीआरएम से गंगापुर सिटी स्थित रेलवे लोको कॉलोनी क्षेत्र में आमजन के लिए उपयोग होने वाले प्रमुख संपर्क मार्गों जैसे सवाई माधोपुर रोड, उमरी गांव मार्ग, स्वर्ग आश्रम रोड एवं अन्य कॉलोनियों के रास्तों को बंद किए जाने का विरोध किया। ज्ञापन में कहा गया कि इन मार्गों के बंद होने से विद्यार्थियों, बुजुर्गों और आपातकालीन सेवाओं को गंभीर असुविधा हो रही है। मंच ने यह भी बताया कि कोटा, जयपुर, आगरा इंदगाह और बयाना जैसे शहरों में रेलवे कॉलोनियों में संपर्क मार्ग खुले रहते हैं, वहीं गंगापुर सिटी में इसके विपरीत कदम उठाया जा रहा है। मंच ने मांग की कि रेलवे प्रशासन और राज्य सरकार मिलकर वैकल्पिक सुविधा उपयों के साथ इन मार्गों को पुनः खोले जिससे

आमजन को राहत मिल सके। ज्ञापन देने के दौरान मंडल रेल प्रबंधक ने समिति के सदस्यों को आश्वासन दिया कि क्षेत्रीय विकास मंच की मांगों पर गंभीरता पूर्वक विचार किया जाएगा। उन्होंने कहा कि रेलवे प्रशासन गंगापुर सिटी की जरूरतों और संभावनाओं को ध्यान में रखते हुए सकारात्मक निर्णय लेने के लिए अधिकारों और कर्तव्यों के प्रति सजग बनावी है। अधिवक्ता गोयल ने विशेष रूप सेसूचना का अधिकार अधिनियम 2005की चर्चा करते हुए बताया कि इस कानून के अंतर्गत कोई भी व्यक्ति सरकार द्वारा प्रतिबंधित सूचनाओं को छोड़कर किसी भी सरकारी कार्यालय से सूचना प्राप्त कर सकता है। इसके लिए कारण बताना आवश्यक नहीं है।

सैनिक का अंतिम हुआ संस्कार

करौली, (निर्स)। सपोटरा उपखंड क्षेत्र के भरतून बुधपुरा निवासी सैनिक का शव गांव पहुंचने पर गमगीन माहौल में अंतिम संस्कार किया गया जिसमे स्थानीय विधायक,पुलिस और प्रशासन के अधिकारी उपस्थित रहे। ज्ञात रहे कि अजीत सिंह राजपूत जादौन की ड्यूटी उत्तराखंड के आर्मी बेस कैंप हर्षिल में था। 5 अगस्त को उत्तराखंड के धराली कस्बा एवं आर्मी बेस कैंप हर्षिल क्षेत्र में बादल पटने की वजह से वो लापता हो गया था कई दिनों तक चले सर्च ऑपरेशन के बाद उसका शव शनिवार को काफ़ी मशकत के बाद उनकी यूनिट को मिला रविवार को दोपहर सैन्य सम्मान के साथ उनके पैतृक गाँव बुढपुरा भरतून मे सैन्य सम्मान के साथ अंतिम संस्कार किया गया।

विप्र फांडेशन प्रदेश स्तर पर करेगा प्रतिभाओं का सम्मान

गंगापुर सिटी, (निर्स)। विप्र फाउंडेशन जॉन 1–डी की बैठक नसिया कॉलोनी स्थित विजयलक्ष्मी ऑब्डीटोरियम में विप्र फाउंडेशन जॉन 1–डी के प्रदेशाध्यक्ष डॉ हेमंत शर्मा की अध्यक्षता में आयोजित की गई। डॉ हेमंत शर्मा ने बताया कि प्रतिवर्ष की भाँति इस वर्ष भी ब्राह्मण समाज की उल्लेखनीय उपलब्धि प्राप्त करने वाली प्रतिभाओं के सम्मान समारोह के कार्यक्रम का आयोजित करने का निश्चय किया गया।

प्रदेशाध्यक्ष डॉ शर्मा ने बताया कि सर्वसम्मति से निर्णय लिया गया कि राज्य स्तरीय प्रतिभा सम्मान समारोह को 14 सितंबर रविवार को स्थानीय विजय पैलेस में आयोजित किया जाएगा। समारोह में सवाई माधोपुर जिले एवं जॉन–1 डी में आने वाले समस्त जिलो से प्रतिभाओं को शामिल किया जाएगा। विप्र फाउंडेशन जॉन 1–डी सिवाई माधोपुर के जिलाध्यक्ष दिलीप तिवाड़ी ने बताया कि सम्मान समारोह में प्रतिभाओं के लिए मापदंड तय किए गए

हैं, इनमें कक्षा 8 में ए ग्रेड, कक्षा 1० एवं 12 में न्यूनतम 8० प्रतिशत अंक, स्नातक स्नातकोत्तर और उसके समकक्ष सभी परीक्षाओं में न्यूनतम 75 प्रतिशत, एग्रेसीसी बीएड बीपीएड एमएड में न्यूनतम 75 प्रतिशत , नीट एवं आईआईटी में गवर्नमेंट एवं निजी कॉलेज आवंटित होने पर, आईएएस आरएएस आरजेएस परीक्षाओं में चयन होने पर, सभी प्रकार की राजकीय सेवाओ में चयनित होने पर, क्लैट नेट एमबीए एमसीए इत्यादि में न्यूनतम 75 प्रतिशत अंक, गेम्स में नेशनल संभागी या राज्य स्तर पर विजेता और उपविजेता, एनसीसी सर्टिफिकेट, एनडीए में चयनित, स्काउट गाइड में राज्यपाल पुरस्कार, उपखंड अथवा मण्डल , जलिया या राज्य स्तर पर प्रशासन द्वारा सम्मानित होने वाले एवं 1 सितंबर 2०24 से 31 अगस्त 2०25 तक की अवधि में राजकीय सेवा से सेवानिवृत्त कर्मचारी शामिल हैं। इसी बीच जलिया उपाध्यक्ष गोविंद सहाय शर्मा ने बताया कि सभी प्रतिभाओं के लिए

उपलब्धि की अवधि 1 सितंबर 2०24 से 31 अगस्त 2०25 तक की रहेगी। उपरोक्त सभी श्रेणियों में आने वाले समाज के लोगो को इस अवसर पर विप्र फाउंडेशन जॉन 1–डी द्वारा सम्मानित किया जाएगा। सभी प्रतिभाएँ अपनी प्रविष्टि की फोटोकाँपी 5 सितंबर शुक्रवार तक जमा करवा देवे उसके बाद आने वाली प्रविष्टियों पर कोई भी विचार नहीं किया जाएगा।

प्रविष्टियां निम्न से से किसी एक स्थान पर जमा करवा सकते हैं , कुहु इंटरनेशनल सीनियर सेकेडरी स्कूल नसिया कॉलोनी , डीएस पब्लिक सीनियर सेकेडरी स्कूल नसिया कॉलोनी , खादी भंडार व्यापार मंडल गंगापुर सिटी,केशव विद्या मंदिर सैनिक नगर, शर्मा चिकित्सालय अमरगढिया भवन सालोदा रोड गंगापुर सिटी, तिवाडी ऑक्सिजन गैस एजेंसी सालोदा रोड गंगापुर सिटी , वेदान्त कोचिंग क्लास उडैई मोड गंगापुर सिटी , रिफ़िड विनायक कंप्यूटर इंदगाह मोड , ब्राह्मण समाज धर्मशाला महुँकली इत्यादि

जगहों पर अपनी अपनी प्रविष्टि एवं योग्यता प्रमाण पत्र की फोटो काँपी जमा करवा सकते हैं , साथ ही अपना कोबाइल नंबर भी आवश्यक रूप से दर्ज कराना सुनिश्चित करें। यदि किसी कारणवश कोई प्रतिभा अपनी प्रविष्टि निम्न सेंटर पर देने में असमर्थ हो तो वे अपनी प्रविष्टि निम्न मोबाइल नंबर 8385००528० पर भी ऑनलाइन भेज सकते हैं। इसी बीच उक्त बैठक में विप्र फाउंडेशन जॉन 1–डी के प्रदेशाध्यक्ष डॉ हेमंत शर्मा, जिलाध्यक्ष दिलीप तिवाडी, बालकृष्ण शर्मा, देवेंद्र कुमार पाठक , श्याम सेवा, राजेंद्र सहारिया, कीर्ति कुमार शर्मा, महेंद्र कुम्भाल, शैलेंद्र शर्मा, गोविंद पाराशर, रमाकान्त उपाध्याय, धनेश शर्मा, दुर्गेश शर्मा, अनिल शर्मा, राकेश चौधनि, मदनमोहन शर्मा, डॉ राजेश आचार्य, गोपाल शर्मा पार्थ, अंशुश कुमार शर्मा, रामगोपाल शर्मा, विजय रमन त्रिवेदी, सुरेश चंद शर्मा ,गिरधारी शर्मा, विष्णु गुजरी, नरेंद्र नाथ शर्मा, ओमप्रकाश शर्मा, शिवचरन शर्मा, हरीशबाबू शर्मा आदि मौजूद रहे।

मनाया नन्दोत्सव कार्यक्रम मनाया

गंगापुर सिटी, (निर्स)। 24 अगस्ता श्याम परिवार सेवा समिति गंगापुर सिटी की महिला मंडल इकाई द्वारा भागवती पैलेस में नन्दोत्सव का आयोजन किया गया। कार्यक्रम की अध्यक्षता श्रीमती उषा गुप्ता और मोहनी हेमनानी द्वारा की गई। कार्यक्रम की शुरुआत अग्वनी गुप्ता द्वारा गणेश वंदना करके की गई। इस दौरान मंडल की महिलाएँ अपने अपने लड्डू गोपाल जी को सजाकर अपने साथ लेकर आईं। वहीं पाँच वर्ष तक के बच्चे राधा कृष्ण की झांकी के रूप में तैयार हो कर आये। हिलाओं द्वारा नंद बाबा यशोदा देवकी वासुदेव की झांकियां भी बनायी गईं जो सभी के आकर्षण का केन्द्र रही।

सेमिनार आयोजित

हिण्डौन सिटी, (निर्स)। अग्रसेन गल्स सीनियर सेकेंड्री स्कूल में शनिवार को विधिक जागरूकता सेमिनार का आयोजन किया गया। सेमिनार में अधिवक्तामहेश गोयलने छात्राओं को विभिन्न महत्वपूर्ण कानूनों की जानकारी दी।उन्होंनेसूचना प्रौद्योगिकी अधिनियम 2000, सूचना का अधिकार अधिनियम 2005, सार्वजनिक परीक्षा अनुचित साधन रोकथाम अधिनियम 2022, मोटर वाहन अधिनियम 1988, उपभोक्ता संरक्षण अधिनियम 2019सहित अन्य कानूनी प्रावधानों पर विस्तृत जानकारी देते हुए कहा कि कानून की जानकारी नागरिकों को उनके अधिकारों और कर्तव्यों के प्रति सजग बनावी है। अधिवक्ता गोयल ने विशेष रूप सेसूचना का अधिकार अधिनियम 2005की चर्चा करते हुए बताया कि इस कानून के अंतर्गत कोई भी व्यक्ति सरकार द्वारा प्रतिबंधित सूचनाओं को छोड़कर किसी भी सरकारी कार्यालय से सूचना प्राप्त कर सकता है। इसके लिए कारण बताना आवश्यक नहीं है।

इनवस्टर म्यूचल फण्ड मीट संपन्न

■ एसआईपी के जरिए छोटे निवेश को भी बनाया जा सकता है बडा

के दौरान सागर दायमा ने निवेशकों को निवेश के लिए प्रेरित करते हुए कहा कि सही समय पर किया गया निवेश, आने वाले समय में वित्तीय स्वतंत्रता सुनिश्चित करता है।

आकाश इन्वेस्टमेंट के म्यूचलफण्ड हैड विपिन मेठी ने निवेशकों को बताया कि आज के समय में म्यूचल फण्ड सबसे सुरक्षित निवेश माना जा रहा है। अक्सर देखा जाता है कि लोग अपनी बचत को आरडी, एफडी या सरकार की विभिन्न योजनाओं में लगाते हैं, लेकिन अपेक्षित रिटर्न नहीं मिल पाता। जबकि म्यूचल फण्ड में एसआईपी के जरिए एक छोटी सी बचत को बड़ी धनराशि में बदला जा सकता है। उन्होंने बताया कि आरडी और

समता आंदोलन की बैठक

■ समता आंदोलन को मजबूत व ग्रासरूत तक पहुंचाने के लिए कार्य योजना बनाने को लेकर की चर्चा

भरतपुर, (निर्स)। समता आंदोलन जिला इकाई भरतपुर की बैठक गिरीश रिसॉर्ट पर रखी गई। बैठक की अध्यक्षता दिलीप कुलश्रेष्ठ जिला सचिव ने की व मुख्य अतिथि संभाग अध्यक्ष हेमराज गोयल रहे।

जिलाध्यक्ष केदार नाथ पाराशर ने

जिला इकाई को कैसे मजबूत किया जाए इसके लिए प्रकाश डाला एवं उपस्थित सदस्यों से सुझाव आमंत्रित किए। मनीष विघोलिया ने सुझाव दिया कि युवा टीम करने पर विचार विमर्श कर निर्णय लिए गये।पेन्शनर प्रकोष्ठ ,मंत्रालयिक प्रकोष्ठ, किसान, विधि प्रकोष्ठ, नर्सिंग प्रकोष्ठ युवा प्रकोष्ठ आदि का गठन किया जाना हैं। हेमराज गोयल ने सभी समतावादी लोगों से अपील कीकि अपने अधिकारों के लिए आगे आएँ आंदोलन से जुड़ें।अपनी शक्ति को पहचानें।

बैठक आज

हिण्डौन सिटी, (निर्स)। अग्रवाल समाज हिण्डौन सिटी की बैठक आगामी 25 अगस्त, सोमवार को अग्रसेन कन्या महाविद्यालय परिसर में सायं 5:30 बजे आयोजित होगी। समाज के महामंत्री एडवोकेट लक्ष्मण गोयनका ने बताया

डॉ. दीपक सिंह का किया सम्मान

भरतपुर, (निर्स)। डायमण्ड मॉनिंग वॉकर क्लब ने डॉ. दीपक सिंह पुत्र डॉ. महेंद्र सिंह निवासी जवाहर नगर द्वारा कांटमाडू में आयोजित एशियन पावर लिफ्टिंग के 120 किलो वर्ग में तीन स्वर्ण पदक तथा एक रजत पदक जीतकर देश


तथा भरतपुर का नाम गौरवान्वित करने पर क्लब सदस्यों ने रविवार प्रातरु उनके निवास पर जाकर माला, दुपट्टा पहनाकर सम्मान किया।

वरिष्ठ उपाध्यक्ष विनय सिंचल ने


बताया कि डॉ. दीपक सिंह भरतपुर मेडिकल कॉलेज में श्वसन रोग विभाग के विभागाध्यक्ष एवं वर्तमान में राजस्थान राज्य के मेडिकल कॉलेज में कार्यरत स्टेट टास्क फोर्स हृदयशक्क के चेयरमैन भी है। साथ ही मेडिकल विज्ञान में अमेरिकन कॉलेज ऑफ चैस्ट फिजिशियन द्वारा तीन बार सम्मान प्राप्त है। डॉ. दीपक सिंह अपने व्यस्त समय में भी अनुरी प्रतिभा

से राष्ट्रीय और अंतरराष्ट्रीय खेल प्रतियोगिताओं में भाग लेते रहे है और रेस्टलिंग व पॉवर लिफ्टिंग के क्षेत्र में उनके पास अब तक 5 अंतरराष्ट्रीय और 12 राष्ट्रीय पदक है। क्लब के सचिव भागचन्द बंसल ने बताया कि डॉ. दीपक सिंह ने क्लब के सभी सदस्यों को शाकाहारी जीवन जीने, नियमित व्यायाम करने एवं दिन के 24 घण्टे में 48 घण्टे काम करने के दृिष्ट्य दिये।









गंगापुर सिटी, (निर्स)। आर्य समाज गंगापुर सिटी के तत्वाधान में चल रहे यजुर्वेद पारायण महायज्ञ का रविवार को समापन हुआ। प्रवक्ता आशुतोष आर्य ने बताया कि मुकेश गुप्ता, कैलाश मित्तल, रामवतार सीए, मदन मोहन गुप्ता, हुकम चंद गुप्ता, अरविंद गुप्ता पीलोदा वाले, अरविंद गर्ग आदि यजमान दंपतियों से यज्ञ के ब्रह्मा आचार्य हरिश्चंकर अरूण सिंह, मीडिया प्रभारी आदित्य मिश्रा को एवं ब्रद्री प्रसाद मेहरा को वरिष्ठ सलाहकार बनाया गया है।

आर्य समाज के संरक्षक पंडित मदन मोहन आर्य का शॉल उडाकर और प्रतीक चिन्ह भेंट करके सम्मान किया गया। साथ ही आचार्य हरिश्चंकर अग्निहोत्री, भजनोपदेशक सुमित अंगिरस और उपस्थित संन्यासी गणों का आर्य समाज के प्रधान मदन मोहन बजाज, संतोष मसावता, संजय आर्य, वीरेंद्र आर्य, मनोज आर्य, अभिषेक बंसल आदि के द्वारा दुपट्टा उडाकर माला पहनाकर सम्मान किया गया। आचार्य ने अपने उद्घोषन ने बताया कि इस भारत वर्ष में विभिन्न प्रकार की संस्था संगठन संप्रदाय है लेकिन वह सभी संकुचित है। आर्य समाज एक मात्र संस्था है जिसके द्वार सभी समाज सभी जाति सभी संप्रदायों के लिए खुले हुए है। समाज का

हर तबके का व्यक्ति यहां आकर अपना और मनुष्य मात्र का कल्याण कर सकता है। मनुष्य को मोक्ष की राति तब हो सकती है। भौतिक सुखों में रूचि बनाए रखने से आध्यात्मिक सुख पाना मुश्किल हो जाता है। इसलिए, भौतिक सुखों को धीरे-धीरे कम करके आध्यात्मिक सुख की ओर बढ़ना चाहिए व महर्षि पतंजलि ने योग दर्शन में जो अष्टांगयोग यम, नियम, आसन, धारणा, ध्यान व समाधि बताया है। गृहस्थ जीवन में रहते हुए यह मोक्ष साधन का सर्वोत्तम साधन है। उत्तर प्रदेश सहारनपुर से पधारे हुए भजनोपदेशक सुमित अंगिरस ने ईश्वर हर दस पास हमारे जान सके तो जान .., इस वैदिक कर्म की सेदी को पूरी करके दिखा...,, भ्रषु प्यारे से जिसका संबंध है

उसे हर पल आनन्द ही आनंद है...आदि मनमोकक्ष भजनों की प्रस्तुति दी जिनको सुनकर श्रोताओं में उत्साह का संचार हो गया। कार्यक्रम के अंत में कार्यक्रम संयोजक ओमप्रकाश डाबरा, मंत्री संतोष मासावता के द्वारा धन्यवाद ज्ञापित करके व भंडारा प्रसादी के साथ कार्यक्रम का समापन किया गया। इस दौरान पंडित मदनमोहन आर्य, संजय आर्य, मदन मोहन बजाज प्रधान, ओमप्रकाश धी वाले, नरेंद्र आर्य, आशुतोष आर्य, संजय आर्य, शुभम आर्य, गिरीश आर्य, देवेंद्र आर्य, मदन मोहन गुप्ता, ओमप्रकाश धागा वाले, सुमन आर्य, मौनू आर्य, बबीता, मिथलेश, ऊषा आर्य, पुष्पा आर्य, शिमला,आदि के अलावा सैकड़ों की संख्या में श्रद्धालु उपस्थित थे।

